

“ మధురమైన పిల్లలారా - ఉదయము ఉదయమే లేచి ఇదే చింతనను చేయండి - నేను ఇంత చిన్న ఆత్మను ! ఎంత పెద్ద శరీరాన్ని నడిపిస్తున్నాను ! ఆత్మనైన నాలో అవినాశి పాత్ర నిర్ణయించబడి ఉంది ”

ప్రశ్న :- శివబాబాకు ఏ అభ్యాసముంది, ఏ అభ్యాసము లేదు ?

జవాబు :- శివబాబాకు ఆత్మను జ్ఞాన రత్నాలతో అలంకరించే అభ్యాసముంది. కాని శరీరాన్ని అలంకరించే అభ్యాసము వారికి లేదు. ఎందుకంటే నాకు నా శరీరము లేదని బాబా చెప్తారు. నేను భలే ఇతని శరీరాన్ని అద్దెకు తీసుకుంటాను. కాని ఈ శరీరాన్ని నేను అలంకరించను, ఈ ఆత్మయే చేసుకుంటుంది. నేను చేయను, నేను సదా అశరీరినే.

పాట :- ఈ ప్రపంచము మారినా మేము మారము... (బదల్ జాయే దునియా నా బదలేంగే హమ్...)

ఓంశాంతి. పిల్లలు ఈ పాటను విన్నారు. ఎవరు విన్నారు? ఆత్మ ఈ శరీరములోని చెవుల ద్వారా వినింది. ఆత్మ ఎంత చిన్నదో పిల్లలకు తెలిసింది. ఆత్మ ఈ శరీరములో లేకుంటే ఈ శరీరము దేనికీ పనికి రాదు. ఇంత చిన్న ఆత్మ ఆధారము పై ఇంత పెద్ద శరీరము నడుస్తుంది. ఈ శరీరమనే రథము పై విరాజనమై ఉండే ఆత్మ అంటే ఏమిటో ప్రపంచములో ఎవ్వరికీ తెలియదు. అకాలమూర్తి ఆత్మకు సింహాసనము ఈ భృకుటీ. పిల్లలకు కూడా ఈ జ్ఞానము లభిస్తుంది. ఇది ఎంత రమణీకమైన రహస్యముకమ్మైన జ్ఞానము. ఎప్పుడైనా ఇటువంటి రహస్య యుక్తమైన విషయాలు విన్నప్పుడు చింతన నడుస్తుంది. పిల్లలలో కూడా ఇదే చింతన నడుస్తుంది. ఇంత పెద్ద శరీరములో ఎంత చిన్న ఆత్మ ఉంది. అందులో 84 జన్మల పాత్ర నిండి ఉంది. శరీరమైతే వినాశనమైపోతుంది. కేవలం ఆత్మ మాత్రమే మిగులుతుంది. ఇవి చాలా ఆలోచించాల్సిన విషయాలు. ఉదయమే లేచి ఈ విధంగా ఆలోచించాలి. ఆత్మ ఎంత చిన్నదో పిల్లలకు స్పృతి కలిగింది. దానికి అవినాశి పాత్ర లభించి ఉంది. నేను ఆత్మ ఎంత అద్భుతమైనదానిని. ఇది నూతన జ్ఞానము. ఈ జ్ఞానము ప్రపంచములో ఎవరి వద్దా లేదు. తండ్రి వచ్చి తెలిపిస్తారు. దానిని స్వీకరించాలి. ఇంత చిన్న ఆత్మలైన మేము పాత్రను ఎలా అభినయిస్తున్నాము! శరీరము పంచ తత్వాలతో తయారవుతుంది. శివబాబా ఆత్మ ఎలా వస్తుందో, ఎలా పోతుందో ఈ బ్రహ్మాబాబాకు తెలియదు. సదా ఇతనిలోనే ఉంటారని కాదు. కావున ఇదే చింతన చేయాలి. ఎవ్వరికీ, ఎప్పటికీ లభించని జ్ఞానాన్ని బాబా మీకు ఇస్తున్నారు. ఈ జ్ఞానము ఇతని ఆత్మలో లేదని మీకు తెలుసు. ఇతర సత్సంగాలలో ఇటువంటి విషయాలను గురించి ఎవ్వరూ ఆలోచించరు. ఆత్మ-పరమాత్మల జ్ఞానము కొద్దిగా కూడా లేదు. నేను ఆత్మను, శరీరము ద్వారా మంత్రమిస్తున్నానని ఏ సాధు సన్యాసులకు కూడా తెలియదు. ఆత్మ శరీరము ద్వారా శాస్త్రాలను చదువుతుంది. ఆత్మాభిమానిగా ఉండే మనుష్యమాత్రులు ఒక్కరు కూడా లేరు. ఆత్మ జ్ఞానము ఎవ్వరిలోనూ లేదు. మరి పరమాత్మ తండ్రి జ్ఞానము ఎలా ఉంటుంది!

ఆత్మలైన మనలను తండ్రి మధురాతి మధురమైన పిల్లలారా! అని సంబోధిస్తారని తెలుసు.



మీరు చాలా తెలివైనవారిగా అవుతున్నారు. ఈ శరీరములో ఉన్న నా ఆత్మను పరమపిత పరమాత్మ కూర్చుని చదివిస్తున్నారని ఎవ్వరికీ తెలియదు. ఇది చాలా అర్థము చేసుకోవలసిన విషయాలు. కానీ పిల్లలు వ్యాపార-వ్యవహారాలలో మునిగి మర్చిపోతారు. మొట్టమొదట తండ్రి మనుష్యమాత్రులలో లేని ఆత్మ జ్ఞానాన్ని ఇస్తారు. ఆత్మలు-పరమాత్మ చాలాకాలము వేరుగా ఉండినారని గాయనము కూడా ఉంది కదా. ఎంతకాలమో లేక్క కూడా ఉంది కదా. ఆత్మనే శరీరము ద్వారా మాట్లాడుతుందని పిల్లలకు తెలుసు. ఆత్మనే శరీరము ద్వారా మంచి లేక చెడు కర్మలు చేస్తుంది. తండ్రి వచ్చి ఆత్మలను ఎంతో సుందరంగా చేస్తారు. కనుక తండ్రి ముఖ్యంగా ఏమని చెప్తారంటే - ఉదయము ఉదయమే లేచి ఆత్మ అంటే ఏమిటో ఆలోచించాలి. అది ఈ శరీరము ద్వారా వింటుంది. ఆత్మల తండ్రి పరమపిత పరమాత్మ వారినే పతితపావనులు, జ్ఞానసాగరులని కూడా అంటారు. ఇతర ఏ మనుష్యులనైనా సుఖసాగరులు, శాంతిసాగరులని ఎలా అంటారు. లక్ష్మీనారాయణులను సదా పవిత్రతా సాగరులని అంటారా? లేదు. ఒక్క తండ్రి మాత్రమే సదా పవిత్రతాసాగరులు. మనుష్యులు కేవలం భక్తిమార్గములోని శాస్త్రాలను కూర్చుని వర్ణన చేస్తారు. వాస్తవిక అనుభవము లేదు. ఆత్మలైన మేము ఈ శరీరము ద్వారా తండ్రిని మహిమ చేస్తున్నామని అనుకోరు. వారు మన అతిమధురమైన తండ్రి. సుఖాన్నిచ్చువారు వారే. తండ్రి చెప్పున్నారు - ఓ ఆత్మలారా! ఇప్పుడు నా మతమును అనుసరించండి. ఈ అవినాశి ఆత్మకు అవినాశి తండ్రి ద్వారా అవినాశి మతము లభిస్తుంది. అవినాశి శరీరధారులకు, వినాశి శరీరధారుల మతమే లభిస్తుంది. సత్యయుగంలో మీరు ఇక్కడ చేసిన పురుషార్థానికి ప్రాలభము పొందుతారు. అక్కడ విరుద్ధమైన మతము ఎప్పుడూ లభించదు. ఇప్పటి శ్రీమతమే అవినాశిగా తయారై అర్థకల్పము నడుస్తుంది. ఇది నూతన జ్ఞానము. దీనిని గ్రహించాలంటే బుద్ధి ఎంత బాగుండాలి. తర్వాత కర్మలో కూడా తీసుకు రావాలి. ఎవరైతే ప్రారంభము నుండి చాలా భక్తి చేసి ఉంటారో వారు మంచి లీతిగా ధారణ చేస్తారు. బుద్ధిలో సరిగ్గా కూర్చోవడం లేదంటే ప్రారంభము నుండి మేము భక్తి చేయలేదని అర్థము చేసుకోవాలి. ఏదైనా అర్థమవ్వకుంటే బాబాను అడగండి. ఎందుకంటే వారు అవినాశి డాక్టరు. వారిని పరమాత్మ(సుప్రీం సోల్) అని కూడా అంటారు. ఆత్మ పవిత్రంగా అయితే మహిమ చేయబడుతుంది. ఆత్మకు మహిమ ఉంటే శరీరానికి కూడా మహిమ జరుగుతుంది. ఆత్మ తమోప్రధానంగా అయితే శరీరానికి కూడా మహిమ ఉండదు. ఈ సమయంలో పిల్లలైన మీకు అత్యంత గుహ్యమైన బుద్ధి లభిస్తుంది. ఆత్మకే లభిస్తుంది. మరి ఆత్మ ఎంత మధురంగా అవ్వాలి. అందరికీ సుఖాన్నే ఇవ్వాలి. బాబా ఎంత మధురమైనవారు ఆత్మలను కూడా చాలా మధురంగా చేస్తారు. ఆత్మ ఏ చెడు కార్యాలు చేయకుండా అలవాటు చేసుకోవాలి. నా ద్వారా ఏ తప్పు జరగలేదు కదా? అని పరిశీలించుకోవాలి. శివబాబా ఎప్పుడైనా తప్పు కర్మ చేస్తారా? లేదు. వారు ఉత్తమోత్తమమైన కళ్యాణకారి కార్యము చేసేందుకు వస్తారు. అందరికీ సద్గతినిస్తారు. కావున తండ్రి ఎటువంటి కర్తవ్యము చేస్తున్నారో పిల్లలు కూడా అటువంటి కర్తవ్యమే చేయాలి. ఎవరైతే ప్రారంభము నుండి చాలా భక్తి చేసి ఉంటారో వారి బుద్ధిలోనే ఈ జ్ఞానము నిలుస్తుంది. ఇప్పుడు కూడా దేవతలకు అనేకమంది భక్తులున్నారు. తన శిరస్సును బలి ఇచ్చేందుకు కూడా వెనుకాడరు. ఎక్కువ భక్తి చేసేవారి వెనుక తక్కువ భక్తి చేసేవారు వ్రేలాడుతూ ఉంటారు. వారి మహిమను పొడుతూ ఉంటారు. వారిదంతా స్థూలంగా కనిపిస్తుంది. ఇక్కడ మీరు గుప్తంగా ఉన్నారు. మీ బుద్ధిలో సృష్టి ఆదిమధ్యాంతాల పూర్తి

జ్ఞానముంది. మమ్ములను చదివించేందుకు తండ్రి వచ్చారని కూడా పిల్లలకు తెలుసు. ఇప్పుడు మనము తిరిగి ఇంటికి వెళ్తాము. ఆత్మలు ఎక్కడి నుండి వస్తాయో అదే మన ఇల్లు. అక్కడ శరీరమే లేకుంటే శబ్దమెలా ఉంటుంది? ఆత్మ లేకుంటే శరీరము జడమైపోతుంది. మనుష్యులకు శరీరంలో ఎంత మోహముంటుంది! ఆత్మ శరీరము నుండి వెళ్ళిపోయిందంటే మిగిలేది పంచ తత్వాలు మాత్రమే. దాని పై కూడా ఎంత మోహముంటుంది. స్త్రీ తన పతి చితి పై కూర్చొని కాలిపోయేందుకు కూడా తయారైపోతుంది. శరీరము పై ఎంత మోహముంటుంది! ఇప్పుడు మీరు పూర్తి ప్రపంచము నుండి నిర్మోహులుగా అవ్వాలి. ఈ శరీరమైతే నశిస్తుంది. మరి దాని నుండి మోహము తెగిపోవాలి కదా. అయినా మోహము చాలా ఉంటుంది. బ్రాహ్మణులకు తినిపిస్తారు ఫలానా వారి శ్రాద్ధము అని చెప్తారు కదా. కాని వారు తినలేరు కదా. పిల్లలైన మీరు ఇప్పుడు ఈ విషయాల నుండి దూరంగా ఉండాలి. డ్రామాలో ప్రతి ఒక్కరు తమ పాత్రను అభినయిస్తారు. ఈ సమయంలో మీలో జ్ఞానముంది. మనము నిర్మోహులుగా అవ్వాలి. మోహజీత రాజా కథ కూడా ఉంది కదా. కాని అలాంటి రాజులు ఇంకెవ్వరూ ఉండరు. అనేక కథలను కూర్చొని తయారు చేశారు. అక్కడ అకాల మృత్యువు ఉండదు. కావున అడిగే పనే లేదు. ఈ సమయంలో మమ్ములను మోహజీతులుగా చేస్తారు. స్వర్గంలో మోహజీతులైన రాజులు ఉండేవారు. యథా రాజా-రాణి తథా ప్రజా. అది నిర్మోహుల రాజధాని. రావణరాజ్యంలో మోహము ఉత్తన్నమౌతుంది. స్వర్గములో వికారమే ఉండదు. రావణ రాజ్యమే ఉండదు. రావణ రాజ్యము వెళ్ళిపోతుంది. రామరాజ్యంలో ఏమవుతుందో ఏ మాత్రము తెలియదు. తండ్రి తప్ప మరెవ్వరూ ఈ విషయాలు తెలుపలేరు. తండ్రి ఈ శరీరములో ఉంటున్నా ఆత్మాభిమానులుగా ఉన్నారు. అప్పుగా లేక అద్దెకు ఇల్లు తీసుకున్నా దాని పై కూడా మోహముంటుంది. ఇంటిని బాగా అలంకరిస్తారు. కానీ ఇక్కడ తండ్రి అశరీరి అయినందున అలంకరించవలసిన అవసరం లేదు. వీరికి అలంకారము చేసే అభ్యాసమే లేదు. అవినాశి జ్ఞానరత్నాలతో మాత్రమే పిల్లలను అలంకరించే అభ్యాసముంది. సృష్టి ఆదిమధ్యాంత రహస్యాన్ని తెలిపిస్తారు. శరీరమేమో అపవిత్రమే, ఇతనికి ఎప్పుడైతే నూతన శరీరము లభిస్తుందో అప్పుడే పవిత్రమౌతుంది. ఈ సమయంలో ఇది పాత ప్రపంచము ఇప్పుడు సమాప్తమైపోతుంది. ఇది కూడా ప్రపంచములో ఎవ్వరికీ తెలియదు. నిదానంగా అర్థమవుతుంది. నూతన ప్రపంచ స్థాపన, పాత ప్రపంచ వినాశము ఈ కర్తవ్యము తండ్రిదే. తండ్రి స్వయంగా వచ్చి బ్రహ్మ ద్వారా ప్రజలను రచించి నూతన ప్రపంచాన్ని స్థాపన చేస్తున్నారు. మీరు నూతన ప్రపంచంలో ఉన్నారా? లేదు. నూతన ప్రపంచము స్థాపనవుతుంది. బ్రాహ్మణుల శిఖ కూడా పై భాగములో చూపిస్తారు. బాబా తెలిపించారు - బాబా సన్ముఖములో వచ్చారంటే మేము ఈశ్వరుడైన తండ్రి సన్ముఖములోకి వెళ్తున్నామని భావించాలి. శివబాబా నిరాకారులు, వారి సన్ముఖములోకి ఎలా వెళ్ళాలి? కావున ఆ తండ్రిని స్మృతి చేసి తర్వాత తండ్రి సన్ముఖములోకి రావాలి. వారు ఇతనిలో కూర్చున్నారని మీకు తెలుసు. ఈ శరీరమేమో పతితమైపోయింది. శివబాబా స్మృతిలో లేకుండా ఏదైనా పని చేస్తే పాపము అంటుంది. మనము శివబాబా వద్దకు వెళ్తాము. మరుసటి జన్మలో ఇతర బంధు-మిత్రులుంటారు. అక్కడ దేవతల ఒడిలోకి వెళ్తారు. ఈ ఈశ్వరీయ ఒడి ఒక్కసారి మాత్రమే లభిస్తుంది. బాబా మేము మీ వారమైపోయామని నోటి ద్వారా చెప్తారు. అనేకమంది బాబాను చూడను కూడా లేదు, వెలుపల ఉంటారు. శివబాబా మేము మీ ఒడిలోని పిల్లలమైపోయాము అని వ్రాస్తారు. బుద్ధిలో జ్ఞానముంది.



మేము శివబాబావారిగా అయ్యామని ఆత్మ చెప్పుంది. దీనికి ముందు మేము పతితుల ఒడిలో ఉండేవారము. భవిష్యత్తులో పవిత్ర దేవతల ఒడిలోకి వెళ్తాము. ఈ జన్మ దుర్లభము. ఈ సంగమ యుగంలో మీరు వజ్ర సమానంగా అవుతారు. సంగమ యుగమంటే ఆ నీటి సాగరము, నదుల సంగమము కాదు. రాత్రికి, పగలుకు ఉన్నంత తేడా ఉంది. బ్రహ్మపుత్ర అన్నిటికంటే పెద్ద నది. అది సాగరంలో కలుస్తుంది. నదులు వెళ్లి సాగరంలో కలుస్తాయి. మీరు కూడా సాగరము నుండి వెలువడిన జ్ఞాన నదులు. జ్ఞానసాగరులు శివబాబా. అన్నింటికంటే పెద్ద నది బ్రహ్మపుత్ర ఇతని పేరు బ్రహ్మ సాగరముతో ఇతను ఎంత బాగా కలుస్తాడు. నదులు ఎక్కడ నుండి వెలువడుతాయో మీకు తెలుసు. సాగరము నుండి వెలువడ్తాయి మళ్ళీ సాగరములోనే కలుస్తాయి. సాగరము నుండి తీయనైన నీటిని లాక్కుంటాయి. సాగరుని పిల్లలు తిరిగి సాగరములోకే వెళ్లి కలుస్తారు. మీరు కూడా జ్ఞానసాగరము నుండి వెలువడ్డారు. తిరిగి అంతా అక్కడికే వెళ్లిపోతారు. వారు ఎక్కడ ఉంటారో ఆత్మలైన మీరు కూడా అక్కడే ఉంటారు. జ్ఞానసాగరులు వచ్చి మిమ్ములను పవిత్రంగా, మధురంగా చేస్తారు. ఉప్పుగా అయిపోయిన ఆత్మను తీయగా తయారు చేస్తారు. పంచ వికారాలనే భీ-భీ ఉప్పు మీ నుండి తొలగిపోతుంది. అప్పుడు మీరు తమోప్రధానము నుండి సతోప్రధానంగా అవుతారు. తండ్రి చాలా పురుషార్థము చేయిస్తారు. మీరు చాలా సతోప్రధానంగా ఉండేవారు, స్వర్గములో ఉండేవారు. మీరు పూర్తి భీ-భీగా అయ్యారు. రావణుడు మిమ్ములను ఎలా తయారు చేశాడు! భారతదేశములోనే వజ్ర సమాన అమూల్యమైన జన్మ అని మహిమ చేస్తారు.

బాబా చెప్తారు - మీరు గవ్వల వెనుక ఎందుకు పరుగెత్తారు? ఈ గవ్వలు అంత ఎక్కువగా అవసరం లేదు. పేదవారు వెంటనే అర్థము చేసుకుంటారు. ధనవంతులు మాకు ఇక్కడే స్వర్గముందని అంటారు. పిల్లలైన మీకు తెలుసు ఎవరైతే మనుష్యమాత్రులున్నారో ఈ సమయంలో వారందరిది గవ్వ సమానమైన జన్మ, మనము కూడా అలాగే ఉండేవారము. ఇప్పుడు బాబా మనలను ఎలా తయారు చేస్తున్నారు. ముఖ్య లక్ష్యముంది కదా. మనము నరుని నుండి నారాయణునిగా అవుతాము. భారతదేశము ఇప్పుడు గవ్వ సమానము నిరుపేదగా ఉంది కదా. భారతవాసులకు ఈ విషయాలేవీ తెలియదు. ఇక్కడ మీరు ఎంత సాధారణమైన అబలలుగా ఉన్నారు! ఎవరైనా గొప్ప వ్యక్తులు ఉంటే వారు ఇక్కడ కూర్చునేందుకు ఇష్టపడరు. ఎక్కడైతే పెద్ద-పెద్ద వ్యక్తులు, సన్యాసులు, గురువులు మొదలైనవారు వస్తారో అటువంటి పెద్ద సభలకు వెళ్తారు. తండ్రి కూడా చెప్తారు - నేను పేదల పెన్నిధిని. భగవంతుడు పేదలను రక్షిస్తారని చెప్తారు. మనము ఎంత ధనవంతులుగా ఉండేవారమో ఇప్పుడు మీకు తెలుసు. ఇప్పుడు మళ్ళీ అలా అవుతాము. మీరు పదమాపదమ్ పతులుగా అవుతారని బాబా వ్రాస్తారు కూడా. అక్కడ మారణకాండ జరగదు. ఇక్కడ ధనము కొరకు ఎంత మారణకాండ జరుగుతూ ఉందో చూడండి. లంచాలు తీసుకుంటారు. మనుష్యులకు ధనము కావాలి. బాబా మన ఖజానా నింపుతారని పిల్లలైన మీకు తెలుసు. అర్థకల్పము కొరకు ఎంత కావాలో అంత తీసుకోండి. కాని పూర్తి పురుషార్థము చేయండి. తప్పులు చేయకండి. తండ్రిని అనుసరించండి అని చెప్పబడ్డంది. తండ్రిని అనుసరిస్తే వెళ్లి ఇలా(లక్ష్మీనారాయణులుగా) అవుతారు. నరుని నుండి నారాయణునిగా, నారి నుండి లక్ష్మీగా అవ్వడం చాలా పెద్ద పరీక్ష ఇందులో కొద్దిగా కూడా పొరపాటు చేయరాదు. బాబా శ్రీమతాన్ని ఇస్తున్నారు కనుక దాని అనుసారమే నడవాలి. నియమాలను, చట్టాలను

ఉల్లంఘించరాదు. శ్రీమతము ద్వారానే మీరు శ్రీ(శ్రేష్ఠము)గా అవుతారు. లక్ష్యము చాలా గొప్పది. ప్రతి రోజూ మీ ఖాతా వ్రాసుకోండి. సంపాదన చేస్తున్నానా? లేక నష్టపోతున్నానా? బాబాను ఎంత వృతి చేశాను? ఎంతమందికి మార్గాన్ని తెలియచేశాను? మీరు గ్రుడ్డి వారికి ఊతకర్త లాంటివారు కదా. మీకు జ్ఞాన మూడవ నేత్రము లభించింది. మంచిది.

మధురాతి మధురమైన అపరూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. ఎలాగైతే తండ్రి మధురంగా ఉన్నారో, అలా మీరు కూడా మధురంగా అయి అందరికీ సుఖాన్నివ్వాలి. ఏ అకర్తవ్య కార్యము చేయరాదు. ఉత్తమోత్తమ కళ్యాణకారి కార్యమునే చేయాలి.
2. గవ్వల వెనుక పడరాదు. పురుషార్థము చేసి జీవితాన్ని వజ్ర సమానంగా చేసుకోవాలి. ఏ పొరపాటు చేయరాదు.

వరదానము :- “ ఛాలెంజ్ మరియు ప్రాక్టికల్ లో సమానత ద్వారా స్వయాన్ని పాపాల నుండి సురక్షితంగా ఉంచుకునే విశ్వసేవాధారి భవ ”

పిల్లలైన మీరు ఏ ఛాలెంజ్ చేస్తారో, ఆ ఛాలెంజ్ మరియు ప్రాక్టికల్ జీవితంలో సమానత ఉండాలి, లేకుంటే పుణ్యాత్మకు బదులు బరువుగా ఉండే ఆత్మగా అవుతారు. ఈ పాప పుణ్యాల గతిని తెలుసుకొని స్వయాన్ని సురక్షితంగా ఉంచుకోండి. ఎందుకంటే సంకల్పంలో కూడా ఎలాంటి వికారాల బలహీనత, వ్యర్థ మాటలు, వ్యర్థ భావన, ఘృణ లేక ఈర్ష్యల భావన పాప ఖాతాను పెంచుతుంది. అందువలన ‘పుణ్యాత్మ భవ’ అనే వరదానము ద్వారా స్వయాన్ని సురక్షితంగా ఉంచుకొని విశ్వ సేవాధారులుగా అవ్వండి. సంఘటిత రూపంలో ఏకమతాన్ని ఏకరస స్థితిని అనుభవం చేయించండి.

స్లోగన్ :- “ ఏవిత్తతా దీపాన్ని నలువేపులా వెలిగిస్తే తండ్రిని సులభంగా చూడగలరు. ”